

اِنَّا لِلّٰہِ پڑھنے کی برکتیں

24-August-2023

ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Brothers)

24 اگست، 2023ء کو پاکستان کے ہفتہ وار اجتماعات میں ہونے والا بیان

اِنَّا لِلّٰہِ پڑھنے کی برکتیں

اس بیان میں آپ جان سکیں گے...

❁... لوہے کے تسمے لگانے والے کو نصیحت

❁... اسلام آدمی کو پاک صاف کرتا ہے

❁... مصیبت کے موقع پر اِنَّا لِلّٰہِ پڑھنے کے فضائل و فوائد

❁... اِنَّا لِلّٰہِ کی برکت سے بہترین بدل ملتا ہے

پیشکش

اَلْمَدِيْنَةُ الْعِلْمِيَّةُ (اسلامک ریسرچ سنٹر)

(شعبہ: بیانات دعوت اسلامی)

اَلْحَمْدُ لِلّٰہِ رَبِّ الْعٰلَمِیْنَ وَالصَّلٰوۃُ وَالسَّلَامُ عَلٰی خَاتَمِ النَّبِیِّیْنَ ط

اَمَّا بَعْدُ! فَاَعُوْذُ بِاللّٰہِ مِنَ الشَّیْطٰنِ الرَّجِیْمِ ط بِسْمِ اللّٰہِ الرَّحْمٰنِ الرَّحِیْمِ ط

اَلصَّلٰوۃُ وَالسَّلَامُ عَلَیْكَ یٰرَسُوْلَ اللّٰہِ وَعَلٰی اٰلِكَ وَاَصْحٰبِكَ یٰاَحِبِّیْبَ اللّٰہِ

اَلصَّلٰوۃُ وَالسَّلَامُ عَلَیْكَ یٰاَبْنَیَّ اللّٰہِ وَعَلٰی اٰلِكَ وَاَصْحٰبِكَ یٰاَنْوَرُ اللّٰہِ

تَوْبَتُ سُنَّتِ الْاِغْتِکَافِ (ترجمہ: میں نے سُنَّتِ اغتکاف کی نیت کی)

دروپاک کی فضیلت

حضرت عَبْدُ الرَّحْمٰنِ بنِ عَوْفٍ رَضِيَ اللهُ عَنْهُ سے روایت ہے: ایک دن نبیوں کے سردار، مدینے کے تاجدار صلی اللہ علیہ وآلہ وسلم دولت خانے (یعنی گھر مبارک) سے باہر تشریف لائے اور ایک باغ (Garden) کی طرف رُخ فرمایا، حضرت عَبْدُ الرَّحْمٰنِ بنِ عَوْفٍ رَضِيَ اللهُ عَنْهُ نے دیکھا تو پیچھے پیچھے ہو لئے، آپ صلی اللہ علیہ وآلہ وسلم باغ میں داخل ہوئے، قبلے کی طرف منہ کیا اور سر سجدے میں رکھ دیا، حضرت عَبْدُ الرَّحْمٰنِ بنِ عَوْفٍ رَضِيَ اللهُ عَنْهُ دُور کھڑے دیکھتے رہے، فرماتے ہیں: بے کسوں کے مددگار، سرکارِ عالی وقار صلی اللہ علیہ وآلہ وسلم نے بہت لمبا سجدہ کیا، یہاں تک کہ مجھے خوف ہونے لگا کہ کہیں حالتِ سجدہ ہی میں اللہ پاک نے رُوحِ مُبَارَكِ قبض نہ فرمائی ہو، یہ خیال آتے ہی میں آگے بڑھا، میرے قدموں کی آواز سُن کر آپ صلی اللہ علیہ وآلہ وسلم نے سر مُبَارَكِ اُٹھایا، پوچھا: کون ہے؟ میں نے عرض کیا: حُضُوْر! عَبْدُ الرَّحْمٰنِ۔ فرمایا: کیا کام ہے؟ میں نے عرض کیا: یا رسول اللہ صلی اللہ علیہ وآلہ وسلم! آپ نے اتنا لمبا سجدہ کیا، مجھے خوف ہونے لگا تھا کہ کہیں اللہ پاک نے سجدہ ہی میں رُوحِ مُبَارَكِ قبض نہ فرمائی ہو۔ عاشقِ زار کی محبت بھری بات سُن کر اللہ پاک کے آخری نبی، رسولِ ہاشمی، مُحَمَّدٍ عربی صلی اللہ علیہ وآلہ وسلم نے طویل سجدے کی حکمت بیان کی، فرمایا: میرے پاس جبریل

امین عَلَیْہِ السَّلَام حاضِر ہوئے اور بتایا: یا رسول اللہ صلی اللہ عَلَیْہِ وَاٰلِہٖ وَسَلَّم! اللہ پاک فرماتا ہے: اے محبوب صلی اللہ عَلَیْہِ وَاٰلِہٖ وَسَلَّم! جو آپ پر درود پڑھے گا، میں اس پر رحمتیں نازل فرماؤں گا، جو آپ پر سلام بھیجے گا، میں اس پر سلامتی اُتاروں گا۔ اس نعمت کا شکر ادا کرنے کے لئے میں نے اتنا لمبا سجدہ کیا۔⁽¹⁾

اللہ اَکْبَر! اے ماشقانِ رسول! غور کیجئے! ❀ دُرود کس نے پڑھنا ہے؟ اُمّتی نے
❀ رحمت کس پر اترے گی؟ اُمّتی پر ❀ سلام کس نے بھیجنا ہے؟ اُمّتی نے ❀ اللہ کریم کی
سلامتی کس پر اترے گی؟ اُمّتی پر ❀ اور سجدہ شکر کون ادا کر رہا ہے؟ اُمّت کا غم کھانے
والے، شفاعت فرمانے، اُمّت کو بخشوانے والے، جَنّت میں پہنچانے والے آقا صلی اللہ عَلَیْہِ
وَاٰلِہٖ وَسَلَّم...! **سُبْحٰنَ اللّٰہ!** اندازہ کیجئے! ہمارے پیارے آقا، مدینے والے مصطفیٰ صلی اللہ عَلَیْہِ وَاٰلِہٖ
وَسَلَّم کو اپنی اُمّت سے کتنا پیار ہے۔ اللہ! اللہ! اُمّت گناہ کرے، آقا صلی اللہ عَلَیْہِ وَاٰلِہٖ وَسَلَّم راتیں
رُو رُو کر گزاریں، اُمّت کو نعمت ملے، آقا صلی اللہ عَلَیْہِ وَاٰلِہٖ وَسَلَّم شکر کے سجدے کریں۔ اعلیٰ
حضرت رحمۃ اللہ عَلَیْہِ کے بھائی جان، مولانا حسن رضا خان رحمۃ اللہ عَلَیْہِ لکھتے ہیں:

تم کو تو غلاموں سے ہے کچھ ایسی محبت | ہے ترکِ ادب! ورنہ کہیں ہم پہ فدا ہو⁽²⁾
وضاحت: یا رسول اللہ صلی اللہ عَلَیْہِ وَاٰلِہٖ وَسَلَّم! آپ کو اپنے غلاموں سے اتنی محبت ہے، یہ ادب
نہیں ہے ورنہ ہم کہیں کہ آپ اپنے غلاموں پر فدا ہیں۔

بیانِ سننے کی نیتیں

حدیثِ پاک میں ہے: **اِنَّمَا الْاَعْمَالُ بِالنِّيَّاتِ** اَعْمَال کا دار و مدار نیتوں پر ہے۔⁽¹⁾

①... مسند امام احمد، جلد: 1، صفحہ: 191، حدیث: 1664۔

②... ذوقِ نعت، صفحہ: 211۔

پیارے اسلامی بھائیو! اچھی نیت بندے کو جنت میں پہنچا دیتی ہے، بیان سننے سے پہلے کچھ اچھی اچھی نیتیں کر لیجئے! مثلاً نیت کیجئے: ﴿رَضَائِ الْہِی کے لئے بیان سنوں گا﴾ علم دین سیکھوں گا ﴿پورا بیان سنوں گا﴾ ادب سے بیٹھوں گا ﴿نصیحت حاصل کروں گا﴾ اَحْمَدِ مَجْتَبٰی، مُحَمَّدِ مَصْطَفٰی صَلَّی اللہُ عَلَیْہِ وَاٰلِہٖ وَسَلَّم کا نام پاک سُن کر درود پاک پڑھوں گا۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

لوہے کے تسمے لگانے والے کو نصیحت

صحابی رسول حضرت انس بن مالک رضی اللہ عنہ سے روایت ہے: ایک مرتبہ اللہ پاک کے آخری نبی، رسول ہاشمی، مکی مدنی، مُحَمَّدِ عربی صَلَّی اللہُ عَلَیْہِ وَاٰلِہٖ وَسَلَّم نے ایک شخص کو دیکھا جس نے اپنے جوتے میں لوہے کے تسمے (Iron Shoelaces) لگا رکھے تھے، اس پر آپ صَلَّی اللہُ عَلَیْہِ وَاٰلِہٖ وَسَلَّم نے اس کی تربیت کرتے ہوئے فرمایا: تمہاری اُمید لمبی ہو گئی ہے، تم ثواب سے بے رغبت ہو گئے اور نیکیوں سے جی چُرانے لگے ہو۔ بے شک جب کسی کے جوتے کا تسمہ ٹوٹے اور وہ اس پر اِنَّا لِلّٰہِ وَاِنَّا اِلَیْہِ رَاجِعُوْنَ پڑھے تو اس عمل کی برکت سے اس پر اللہ پاک کی درود، ہدایت اور رحمت برستی ہے، پس یہ جزاء اس کے لئے پوری دُنیا سے بہتر (Better) ہے۔ (2)

پیارے اسلامی بھائیو! ہمارے آقا و مولیٰ، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کا انداز تربیت دیکھئے! کتنا پیارا ہے، بظاہر یہ ایک معمولی سی بات تھی، شاید اُس شخص کا جوتے کا تسمہ بار بار ٹوٹ جاتا ہو گا، اس لئے اُس نے لوہے کی تار وغیرہ کا تسمہ باندھ لیا ہو گا، ظاہر میں تو

1... بخاری، کتاب بہدء النوحی، صفحہ: 65، حدیث: 1-

2... موسوع ابن ابی الدنیا، کتاب قصر الامر، جلد: 3، صفحہ: 305، حدیث: 8-

یہ عمل اچھا ہی لگ رہا ہے کہ اس میں سہولت (**Facility**) ہے، بار بار کی مشقت سے جان چھوٹ گئی ہے مگر رسولِ خدا، احدِ مجتبیٰ صلی اللہ علیہ وآلہ وسلم کی تربیت صد مرحبا...!! آپ صلی اللہ علیہ وآلہ وسلم نے اُمت کو دُنیا کی نہیں بلکہ آخرت کی فکر کرنا سکھایا ہے، جوتے میں لوہے کا تسمہ لگا لینے سے دُنوی سہولت تو ہو گئی مگر آخرت کا کتنا نقصان ہو گیا، یقیناً تسمہ ٹوٹنا بھی ایک آزمائش، ایک مصیبت ہے اور مؤمن بندے کو جب مصیبت پہنچے، وہ اس پر اِنَّا لِلّٰہِ پڑھے تو اسے رحمتیں ملتی ہیں، اللہ پاک کی درودیں نصیب ہوتی ہیں، صبر کرنے کا موقع نصیب ہوتا ہے، ظاہر ہے جب تسمہ ٹوٹے گا نہیں تو مشقت بھی نہیں ہوگی، مشقت نہ ہوئی تو صبر (**Patience**) کرنے کا موقع بھی نہیں ملے گا، صبر کرنے کا موقع نہ ملا تو صبر کے عظیم الشان ثواب سے محرومی ہو جائے گی۔

عالم کی خبر رکھتے ہیں گر وہ تو عجب سمیا | بھیجا ہے خدا نے انہیں ہر علم سکھا کر
نیکی کے مواقع پیدا کیجئے!

پیارے اسلامی بھائیو! اس سے ہمیں معلوم ہوا کہ ہر وہ کام جو اگرچہ جائز بھی ہو لیکن اگر وہ نیکیوں سے محرومی کا سبب (**Reason**) بن رہا ہو تو بہتر یہی ہے کہ بندہ وہ کام نہ کرے مثلاً ✨ ٹوتھ برش کرنا، یہ بھی اگرچہ جائز ہے لیکن اس کی وجہ سے مسواک کی سنت پر عمل کرنے سے محرومی ہو سکتی ہے ✨ خوبصورت ڈیزائن والی ٹوپی خریدنا، ظاہر ہے خوبصورت ٹوپی خریدیں گے تو پہننے کو بھی دل کرے گا، پہنیں گے تو عمامے کی سنت سے محرومی ہو جائے گی ✨ اسی طرح واش بیسن پر وُضُو کرنا، یہ بھی اگرچہ جائز ہے مگر اس پر کھڑے ہو کر وُضُو کرنا پڑے گا، لہذا بیٹھ کر وُضُو کرنے کی نیکی سے محروم رہ جائیں گے ✨ ایسے ہی

رات کو جلدی نہ سونا کہ جلدی نہیں سونیں گے تو تہجد سے محزومی ہو سکتی ہے جبکہ اتنی دیر سے سونا کہ فجر کے لئے آنکھ ہی نہ کھل سکے، یہ تو گناہ ہے، اس سے بچنا لازم ہے۔

خیر! ہر وہ کام جو اگرچہ جائز ہو مگر وہ نیکیوں سے محزومی کا سبب بن رہا ہو تو اس سے بچنا ہی بہتر ہے۔ ہمیں کوشش کرنی چاہئے کہ ایسے مواقع خود پیدا کریں، جن کے ذریعے زیادہ سے زیادہ نیکیاں کمانے کا موقع مل جائے، مثلاً ہاتھ میں تسبیح رکھ لیجئے، اس کی برکت سے موقع بہ موقع ذکر و درود ہوتا رہے گا ہاتھ سے دُضو کر کے مسجد میں جانے کی عادت (Habit) بنائیے، نیکیاں زیادہ ملیں گی ہاتھ سے تو پیدل چل کر مسجد جائیے، اس میں مشقت ہو گی تو اِنْ شَاءَ اللّٰهُ الْکَرِیْمُ!! ثواب زیادہ ملے گا ہاتھ سے شیخ طریقت، امیر اہلسنت دامت برکاتہم العالیہ کپڑے کی نرم ٹوپی پر عمامہ باندھتے ہیں، یہ بھی نیکیاں کمانے کا ایک ذریعہ ہے کہ جب جب عمامہ شریف اتاریں گے، وہ کھل جائے گا، دوبارہ باندھنا پڑے گا، یوں ہر بار عمامہ شریف باندھنے کا ثواب ملتا رہے گا اور اگر ہر بار ایک ایک پیچ کر کے کھولیں گے تو اس پر اِنْ شَاءَ اللّٰهُ الْکَرِیْمُ! نیکیاں ملیں گی ہاتھ سے اسی طرح فجر کے لئے جگانے کی عادت بنا لیجئے! اس کی برکت سے نماز فجر باجماعت پڑھنے پر پابندی مل جائے گی ہاتھ سے مسجد دُرس شروع کر دیجئے! نماز باجماعت پر پابندی مل جائے گی ہاتھ سے مسجد دُرس شروع کر دیجئے! اِنْ شَاءَ اللّٰهُ الْکَرِیْمُ! گھر میں دینی ماحول بھی بنے گا، ثواب بھی ملے گا اور اس کی برکت سے گھر میں ہونے والی کافی بے احتیاطیوں سے بھی بچ جائیں گے۔

غرض؛ اچھا یہی ہے کہ ہم آخرت کی فکر کریں، ہر وہ کام جو نیکیوں سے محزوم کرنے والا ہو، اس سے بچنے کی کوشش کریں اور ہر وہ کام جو زیادہ سے زیادہ نیکیاں کمانے کا سبب بنے، وہ کام اپنانے کی کوشش (Effort) کریں۔ اگر جذبہ سچا ہو تو اِنْ شَاءَ اللّٰهُ الْکَرِیْمُ! راہیں

کھل جائیں گے۔

نیکيوں کی حرص اپنائیے!

حدیث پاک میں ہے، رسولِ رحمت، شفیعُ اُمّتِ صلی اللہ علیہ وآلہ وسلم نے فرمایا: **اِحْرَاصٌ عَلٰی مَا يَنْفَعُكَ وَاسْتِعْنِ بِاللّٰهِ وَلَا تَعْجِزْ** یعنی جو تمہیں فائدہ پہنچائے، اس کے حریص بن جاؤ! اللہ پاک سے مدد مانگو اور عاجز نہ بنو! (1)

حکیمُ اُلمّت مفتی احمد یار خان نعیمی رحمۃ اللہ علیہ اس حدیث پاک کی شرح میں فرماتے ہیں: یعنی جو چیز تم کو دینی فائدہ پہنچائے اس میں قناعت نہ کرو! خوب حرص کرو! اس کے حاصل کرنے کی کوشش کرو مگر اپنی کوشش پر بھروسہ (Trust) نہ کرو، اللہ پاک پر توکل کرو! (اسی سے مدد مانگو)۔ خیال رہے! دنیاوی چیزوں میں قناعت اور صبر اچھا ہے مگر آخرت کی چیزوں میں حرص اور بے صبری اعلیٰ ہے، دین کے کسی درجے پر پہنچ کر قناعت نہ کر لو! مزید آگے بڑھنے کی کوشش کرو! اللہ پاک فرماتا ہے:

ترجمہ کنز العرفان: تونیکيوں کی طرف دوسروں

فَاسْتَيْقُوا الْخَيْرَاتِ ط

(پارہ: 6، المائدہ: 48) سے آگے بڑھ جاؤ۔

کسی فارسی شاعر نے کیا خوب کہا ہے: (2)

حَاجَتَكَ نَيْسَتْ مَرَا سَيَّرِ اَزِيں آبِ حَيَاتِ | ضَاعَفَ اللّٰهُ عَلٰی كُلِّ زَمَانٍ عَظْمٰنِ

مفہوم: اس آبِ حیات (مثلاً نیکوں وغیرہ) سے سیر ہو جانا میرا مقصد نہیں ہے، اللہ پاک ہمیشہ میری پیاس بڑھائے ہی رکھے۔

① ... مسلم، کتاب القدر، باب فی الامر بالقوة... الخ، صفحہ: 1027، حدیث: 2664۔

② ... مرآة المناجیح، جلد: 7، صفحہ: 112 بتغیر قلیل۔

اللہ پاک ہم سب کو نیکیوں کا حریص بننے، گناہوں سے بچنے اور ہر دم آخرت کی فکر کرتے رہنے کی توفیق نصیب فرمائے۔ آمین بِجَاہِ خَاتَمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم۔

لوگ آسان سمجھتے ہیں مسلمان ہونا

اے مہاشقانِ رسول! یہ دُنیا ایک کمرہ امتحان ہے، یہاں مشکلات، پریشانیاں، آزمائشیں، مصیبتیں (Calamities) آتی ہی آتی ہیں، ہم ان سے بچ نہیں سکتے۔

یہ آتی جاتی ہوئی سائیں زندگی کے لئے | اک امتحان مسلسل ہے آدمی کے لئے
بعض لوگ خیال کرتے ہیں، بسا اوقات سوال بھی پوچھتے ہیں کہ ہم مسلمان ہیں، کلمہ پڑھنے والے ہیں، اللہ پاک کو ماننے والے، اس کی عبادت کرنے والے ہیں، پھر ہم پر آزمائشیں کیوں آتی ہیں؟ اس کا سیدھا سادھا جواب یہی ہے کہ یہ دُنیا مومن کے لئے قید خانہ ہے اور قید خانے میں آزمائش ہو ابی کرتی ہے۔

روایات میں ہے: عرب کے بعض دیہاتی لوگ (Villagers) مدینہ پاک میں آتے، پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کی خدمت میں حاضر ہو کر کلمہ پڑھتے، اس کے بعد اگر انہیں خوشحالی ملتی تو کہتے کہ اسلام سچا دین ہے، لہذا اسلام پر قائم رہتے اور اگر خوشحالی نہ ملتی، کوئی مشکل پریشانی آجاتی تو مَعَاذَ اللہ! دین چھوڑ کر مُرتد ہو جاتے تھے، ان کے بارے میں یہ آیت نازل ہوئی، اللہ پاک نے فرمایا: (1)

وَمِنَ النَّاسِ مَن يَّعْبُدُ اللّٰهَ عَلَى حَرْفٍ ۚ
فَإِنْ أَصَابَهُ خَيْرٌ اطْمَأَنَّ بِهِ ۚ وَإِنْ أَصَابَتْهُ
ترجمہ کنز العرفان: اور کوئی آدمی وہ ہے جو اللہ کی عبادت ایک کنارے پر ہو کر کرتا ہے پھر اگر اسے

① ... تفسیر قرطبی، پارہ: 17، الحج، زیر آیت: 11، جز: 12، جلد: 6، صفحہ: 13۔

کوئی بھلائی پہنچے تو وہ اس پر مطمئن ہو جاتا ہے اور اگر اسے کوئی آزمائش آجائے تو منہ کے بل پلٹ جاتا ہے۔ ایسا آدمی دنیا اور آخرت دونوں میں نقصان اٹھاتا ہے۔ یہی کھلا نقصان ہے۔

فَتَنَّةٌ اَنْقَلَبَ عَلٰی وُجُوْهِہِمْ ۗ حَسِرَ الدُّنْيَا
وَ الْاٰخِرَةِ ۗ ذٰلِكَ هُوَ الْحُسْرَانُ الْمُبِيْنُ ﴿۱۱﴾
(پارہ: 17، الحج: 11)

لوگ آسان سمجھتے ہیں مسلمان ہونا

یہ شہادت گہ آفت میں قدم رکھنا ہے

وضاحت: مسلمان بننا آسان بات نہیں ہے۔ مسلمان نے محبتِ الہی کی خاطر ہر وقت جان قربان کرنے کے لئے تیار رہنا ہوتا ہے۔

اسلام آدمی کو پاک صاف کرتا ہے

حضرت ابو سعید خُدَری رضی اللہ عنہ فرماتے ہیں: ایک مرتبہ ایک غیر مسلم نے اسلام قبول کیا، (خُدا کا کرنا کچھ ایسا ہوا کہ مسلمان ہونے کے بعد) اس کی بینائی جاتی رہی، مال و دولت بھی میں بھی کافی نقصان (Loss) ہوا، اب اس نے سمجھا کہ یہ **مَعَاذَ اللّٰہ!** اسلام قبول کرنے کی نحوست ہے، چنانچہ بارگاہِ رسالت میں حاضر ہوا اور عرض کیا: مجھ سے اسلام واپس لے لیجئے! آپ صَلَّی اللّٰہُ عَلَیْہِ وَاٰلِہٖ وَسَلَّم نے فرمایا: اسلام تو واپس نہیں لیا جاتا۔ وہ بولا: یہ دین قبول کرنے کے بعد مجھے کوئی بھلائی نہ ملی، میری آنکھیں چلی گئیں، مال و دولت میں بھی کافی نقصان ہو گیا، اس پر پیارے آقا، مکی مدنی مصطفےٰ صَلَّی اللّٰہُ عَلَیْہِ وَاٰلِہٖ وَسَلَّم نے فرمایا: اے شخص! جیسے آگ لوہے، سونے اور چاندی کا زنگ اُتارتی ہے، ایسے ہی اسلام لوگوں کو پاک صاف کرتا ہے۔⁽¹⁾

معلوم ہوا؛ مسلمان ہو کر بھی آزمائشیں آتی ہیں بلکہ غیر مسلموں کی نسبت مسلمانوں

①... اسباب النزول للواحدی، سورہ حج، صفحہ: 239، حدیث: 639۔

پر آزمائشیں زیادہ آتی ہیں، کیوں آتی ہیں؟ اس لئے تاکہ ہمارے گناہ دُھل جائیں، ہمارے دل کا میل دُور ہو جائے اور ہم اندر سے پاک صاف ہو کر جنت کے حقدار بن جائیں۔
پیارے اسلامی بھائیو! یہ تو طے ہے کہ دُنیا میں آزمائشیں، مصیبتیں، مشکلات آتی ہی آتی ہیں، اس لئے ہمیں چاہئے کہ ان سے دُور بھاگنے کی بجائے، ان کا سامنا کریں اور ان مشکلات، پریشانیوں اور مصیبتوں کو اُخروی ثواب کا ذریعہ بنانے کی کوشش کریں۔
 یہ کیسے ہو گا؟ آئیے! سنئے!

مصیبت کو ثواب کا ذریعہ بنائیے!

پارہ: 2، سورہ بقرہ، آیت: 155 میں اللہ پاک فرماتا ہے:

<p>ترجمہ کنزالایمان: اور ضرور ہم تمہیں آزمائیں گے کچھ ڈر اور بھوک سے اور کچھ مالوں اور جانوں اور پھلوں کی کمی سے اور خوشخبری سنا</p>	<p>وَلَنَبْؤَنَّكُمْ بِشَيْءٍ مِّنَ الْخُوفِ وَالْجُوعِ وَنَقْصٍ مِّنَ الْأَمْوَالِ وَالْأَنْفُسِ وَالشَّرَاتِ ۗ وَبَشِيرِ الصَّابِرِينَ ﴿١٥٥﴾</p>
--	--

(پارہ: 2، البقرہ: 155) ان صبر والوں کو۔

اس آیت کے تحت **تفسیر نعیمی** میں ہے: اے مسلمانو! تم بہترین اُمت ہو اور بڑوں کا امتحان بھی بڑا ہی ہوتا ہے، اس لئے کئی مضمونوں میں تمہارا امتحان ہو گا، کبھی دُشمن کے خوف سے، کبھی قحط سالی سے، کبھی فقر و فاقہ سے، کبھی مال میں کمی سے، کبھی اولاد، ماں باپ (**Parents**)، عزیز رشتے داروں (**Relatives**) اور دوستوں کی وفات (**Death**) سے، کبھی تمہارے باغات، کھیتوں اور پھلوں وغیرہ میں کمی سے، غرض؛ تمہارے امتحان کے اتنے پرچے ہیں، ہر پرچے میں پورے نمبر حاصل کرو! (1)

① ... تفسیر نعیمی، پارہ: 2، سورہ بقرہ، زیر آیت: 155، جلد: 2، صفحہ: 96 خلاصہ۔

پورے نمبر کیسے حاصل کرنے ہیں؟ صبر کر کے۔ اللہ پاک فرماتا ہے:

وَبَشِّرِ الصَّابِرِينَ ﴿۱۵۵﴾ (پارہ: 2، البقرہ: 155) | ترجمہ کنز الایمان: اور خوشخبری سننا ان صبر والوں کو

معلوم ہوا؛ جب مصیبت آئے، پریشانی آئے، دکھ دُردِ غم آئیں تو اس امتحان میں کامیابی کیسے ملے گی؟ شور مچا کر نہیں، واویلا کر کے نہیں، پریشانیوں کا رونا رو کر نہیں بلکہ اس امتحان میں کامیابی صبر کر کے، اللہ پاک کی رضا میں راضی رہ کر نصیب ہوگی۔

چپ رہ سیں تاں موتی مل سَن، صبر کریں تاں ہیرے
پاگلاں وانگوں رولا پاویں نہ موتی نہ ہیرے

وضاحت: چُپ رہو گے تو موتی ملیں گے، صبر کرو گے تو ہیرے (Diamonds) ملیں گے اور اگر پاگلوں کی طرح شور مچاتے رہو گے تو مصیبت سے چھٹکارا ملے نہ ملے، موتی اور ہیروں (یعنی ثوابِ آخرت سے ضرور) محروم ہو جاؤ گے۔

صابر کسے کہتے ہیں؟

آئیے! یہ بھی سمجھ لیجئے کہ صبر کرنا کسے کہتے ہیں، اللہ پاک فرماتا ہے:

الَّذِينَ إِذَا أَصَابْتَهُمْ مُصِيبَةٌ قَالُوا إِنَّا لِلّٰهِ وَإِنَّا إِلَيْهِ رَاجِعُونَ ﴿۱۵۶﴾

تَرْجَمَهُ كَنْزُ الْعُرْفَانِ: وہ لوگ کہ جب ان پر کوئی مصیبت آتی ہے تو کہتے ہیں: ہم اللہ ہی کے ہیں اور ہم اسی کی طرف لوٹنے والے ہیں۔

(پارہ: 2، البقرہ: 156)

سُبْحٰنَ اللّٰہ! یہ ہیں حقیقت (Reality) میں صبر کرنے والے کہ جب ان پر کوئی مشکل، کوئی پریشانی آئے تو یہ واویلا نہیں مچاتے، شکوے شکایت نہیں کرتے بلکہ کہتے ہیں: **إِنَّا لِلّٰهِ وَإِنَّا إِلَيْهِ رَاجِعُونَ** بے شک ہم اللہ ہی کے ہیں اور اسی کی طرف پلٹ کر جانا ہے۔

اِنَّا لِلّٰہِ اس اُمت کی خصوصیت ہے

پیارے اسلامی بھائیو! یہ خوبصورت کلمہ یعنی **اِنَّا لِلّٰہِ وَاِنَّا اِلَيْہِ رَاجِعُونَ** بہت برکت والا ہے۔ فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم ہے: میری اُمت کو مصیبت کے وقت کے لئے ایک ایسی چیز دی گئی ہے جو پہلی اُمتوں کو عطا نہیں ہوئی اور وہ کلمہ **اِنَّا لِلّٰہِ وَاِنَّا اِلَيْہِ رَاجِعُونَ** ہے۔⁽¹⁾

تفسیر روح المعانی میں ہے: اس امت کو مصیبت کے وقت کے لئے ایسی چیز دی گئی ہے جو پہلے کے نبیوں کو بھی عطا نہیں ہوئی تھی اور وہ کلمہ **اِنَّا لِلّٰہِ وَاِنَّا اِلَيْہِ رَاجِعُونَ** ہے۔ اگر یہ کلمہ پہلے نبیوں کو دیا جانا ہوتا تو حضرت یعقوب عَلَیہِ السَّلَام کو ضرور دیا جاتا کہ آپ نے اپنے بیٹے حضرت یوسف عَلَیہِ السَّلَام کی جدائی پر

يَا يٰسْفٰى عَلٰى يٰيُسْفٰى
ترجمہ کنز العرفان: ہائے افسوس! یوسف کی جدائی پر

(پارہ: 13، ایوسف: 84)

کہا (اگر یہ کلمہ انہیں دیا جاتا تو ضرور **اِنَّا لِلّٰہِ وَاِنَّا اِلَيْہِ رَاجِعُونَ** ہی پڑھتے)۔⁽²⁾

مصیبت پر اِنَّا لِلّٰہِ پڑھنے کی فضیلت

اگر ہم مصیبت کے وقت **اِنَّا لِلّٰہِ** پڑھیں گے تو اس پر آخر کیا ملے گا؟ اللہ پاک فرماتا ہے:

اُولٰٓئِكَ عَلَيۡہِمۡ صَلٰوٰتٌ مِّنۡ سَرَّہِمۡ وَسَرۡحٰمَةٌ
تَرۡجَمَہُ كُنُزُ الْعُرۡفَانِ: یہ وہ لوگ ہیں جن پر ان کے رب کی طرف سے درود ہیں اور رحمت اور یہی لوگ ہدایت یافتہ ہیں۔

(پارہ: 2، البقرہ: 157)

یعنی مصیبت پر صبر کرتے ہوئے **اِنَّا لِلّٰہِ** پڑھنے کی برکت سے انہیں ایک دو نہیں

① ... معجم کبیر، جلد: 6، صفحہ: 37، حدیث: 12241۔

② ... تفسیر روح المعانی، پارہ: 2، البقرہ، زیر آیت: 156، جز: 2، جلد: 1، صفحہ: 576۔

بلکہ 3 اِنْعَام ملیں گے؛ (1): ان پر اللہ پاک کی درودیں برسیں گی (یعنی ان کے گناہ مُعَاف کئے جائیں گے، ان پر خاص عنایات ہوں گی اور دُنیا و آخرت میں ان کو عِزّت و عظمت (Dignity) عطا کی جائے گی) (2): پھر ان پر اللہ پاک کی رحمت بھی برسیں گی (3): اور تیسری فضیلت یہ کہ یہ لوگ دُنیا و آخرت میں پوری ہدایت پر ہیں، (4) دُنیا میں اس طرح کہ ہر حالت میں (یعنی خوشحالی میں شکر کر کے اور مصیبت کے وقت صبر کر کے) رَبِّ کریم کا قُرْب حاصل کرنے میں کامیاب (Successful) رہیں گے اور آخرت میں اس طرح کہ کوئی تونیکیاں کر کے جنت کماتا ہے، کوئی گناہوں سے بچ کر دوزخ سے بچ جاتا ہے مگر یہ صبر کرنے والے، مصیبت پر اِنَّا لِلّٰہِ پڑھنے والے اللہ پاک کی رضا پالینے میں کامیاب ہو جائیں گے۔

بیٹے کی وفات پر عمدہ کپڑے پہننے

حضرت ثابت بن ابی ریحان رحمۃ اللہ علیہ فرماتے ہیں: ایک مرتبہ تابعی بزرگ حضرت مطرف رحمۃ اللہ علیہ کے بیٹے کا انتقال ہو گیا (ظاہر ہے بیٹے کا فوت ہونا، بڑا گہرا صدمہ ہوتا ہے مگر حضرت مطرف رحمۃ اللہ علیہ نے اس پر کمال صبر کیا)، آپ اس وقت بھی عمدہ کپڑے پہننے ہوئے، تیل وغیرہ لگائے ہوئے تھے۔ لوگوں نے آپ سے کہا: آپ کے بیٹے کا انتقال ہوا ہے اور آپ تیل لگائے، عمدہ کپڑے پہننے ہوئے ہیں؟ آپ نے فرمایا: تو کیا میں کم ہمتی کا اظہار کروں؟ (بے صبری دکھاؤں)؟ میرے صبر کرنے پر اللہ پاک نے مجھے 3 اِنْعَام دینے کا وعدہ فرمایا ہے اور ان میں سے ہر اِنْعَام مجھے ساری دُنیا سے زیادہ پیارا ہے۔ اللہ پاک فرماتا ہے: (2)

اَلَّذِيْنَ اِذَاۤ اَصَابَتْهُمْ مُّصِيْبَةٌ قَالُوْۤا اِنَّا

① ... تفسیر نعیمی، پارہ: 2، البقرہ، زیر آیت: 157، جلد: 2، صفحہ: 98 بتغیر قلیل۔

② ... مختصر منہاج القاصدین، کتاب الصبر والشکر، صفحہ: 277۔

مصیبت آتی ہے تو کہتے ہیں: ہم اللہ ہی کے ہیں اور ہم اسی کی طرف لوٹنے والے ہیں یہ وہ لوگ ہیں جن پر ان کے رب کی طرف سے درود ہیں اور رحمت اور یہی لوگ ہدایت یافتہ ہیں۔

لِلّٰہِ وَاِنَّا اِلَیْہِ رٰجِعُوْنَ ﴿۱۷۱﴾ اُوْلٰئِكَ عَلَیْہِمُ
صَلٰوٰتٌ مِّنْ رَّبِّہِمُ وَرَاحۃٌ مِّنْ رَّبِّکَ
ہُمُ الْمُهْتَدُوْنَ ﴿۱۷۲﴾
(پارہ: 2، البقرہ: 156-157)

آنکھیں رو رو کے سُبجانے والے | جانے والے نہیں آنے والے (1)
وضاحت: اے کسی مچھڑنے والے کے غم میں رو رو کر اپنی آنکھیں خراب کر لینے والے! جو چلا گیا وہ تو واپس نہ آئے گا بلکہ ہم ہی اس کے پیچھے جائیں گے۔

سُبْحٰنَ اللّٰہِ! پیارے اسلامی بھائیو! اللہ والوں کے اندازِ نرالے ہی ہوتے ہیں، خیر!
یہ تو مشکل بات ہے کہ ہم مصیبت آنے پر بھی خوش ہی رہیں، نہ چاہتے ہوئے بھی بعض دفعہ دل پر غم چھا جاتا ہے، آنکھوں میں آنسو آجاتے ہیں۔ اس کی خیر ہے، البتہ ہمیں صبر ضرور کرنا چاہئے، لہذا جب بھی کوئی مشکل، پریشانی یا مصیبت آئے تو شور مچانے، اپنے کپڑے پھاڑنے، بال نوچنے، واویلا کرنے کی بجائے صبر کا گھونٹ پی کر **اِنَّا لِلّٰہِ وَاِنَّا اِلَیْہِ رٰجِعُوْنَ** پڑھ لیجئے! **اِنْ شَاءَ اللّٰہُ الْکَرِیْمُ!** بہت سارا ثواب ہاتھ آئے گا۔

اللہ پاک کی رحمتِ دلانے والا عمل

اللہ پاک کے آخری نبی، رسولِ ہاشمی صلی اللہ علیہ وآلہ وسلم نے فرمایا: مصیبت کے وقت **اِنَّا لِلّٰہِ وَاِنَّا اِلَیْہِ رٰجِعُوْنَ** پڑھنا اللہ پاک کی رحمت ملنے کا ذریعہ ہے۔ (2)

①... حدائقِ بخشش، صفحہ: 160۔

②... کنز العمال، کتاب الاخلاق، جز: 3، جلد: 2، صفحہ: 122، حدیث: 6643 ماخوذاً۔

دنیا و آخرت میں سعادت مند بننے کا نسخہ

حضرت عبد اللہ بن عمر رضی اللہ عنہ فرماتے ہیں: 5 عادتیں ایسی ہیں کہ جو انہیں اختیار کر لے وہ دنیا و آخرت میں سعادت مند ہو جاتا ہے (1): وَقَدْ نَوَقْنَا، لَا إِلَهَ إِلَّا اللَّهُ مُحَمَّدٌ رَسُوْلُ اللَّهِ صَلَّى اللَّهُ عَلَيْهِ وَآلِهِ وَسَلَّمَ کہتا رہے (2): جب کسی مصیبت میں مبتلا ہو (مثلاً بیمار ہو یا نقصان ہو جائے یا پریشانی کی خبر سنے) تَوَاتًا لِلَّهِ وَأَنَا إِلَيْهِ رَاجِعُونَ اور لَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ پڑھے (3): جب بھی نعمت ملے تو شکرانے میں الْحَمْدُ لِلَّهِ رَبِّ الْعَالَمِينَ کہے (4): جب کسی (جائز) کام کا آغاز کرے تو بِسْمِ اللَّهِ الرَّحْمَنِ الرَّحِيمِ پڑھے اور (5): جب گناہ کر بیٹھے تو یوں کہے، اَسْتَغْفِرُ اللَّهَ الْعَظِيمَ وَآتُوبُ إِلَيْهِ (یعنی میں عظمت والے اللہ پاک سے معفرت طلب کرتے ہوئے اس کی طرف توبہ کرتا ہوں۔) (4)

پیارے اسلامی بھائیو! اندازہ کیجئے! یہ کتنے آسان آسان کام ہیں، وَقَدْ نَوَقْنَا کلمہ طیبہ پڑھنا ہے، جب بھی کوئی مشکل پریشانی آجائے تَوَاتًا لِلَّهِ پڑھنا ہے، نعمت ملنے پر الحمد للہ پڑھنا ہے، ہر جائز کام سے پہلے بِسْمِ اللَّهِ پڑھنی ہے اور اللہ نہ کرے گناہ ہو جائے تو اِسْتَغْفِرُ پڑھ لینا ہے، اس کی برکت کیا ملے گی؟ بندہ دنیا اور آخرت میں سعادت مند ہو جائے گا۔

وہ تو نہایت سستا سودا بیچ رہے ہیں جنت کا
ہم مفلس کیا مول پُچھائیں؟ اپنا ہاتھ ہی غالی ہے (2)
اِنَّا لِلّٰہِ کی برکت سے جنت میں بیتُ الحمد ملے گا

حضرت ابو سنان رحمہ اللہ علیہ فرماتے ہیں: میرے بیٹے سنان کا انتقال ہوا، جب ہم نے

1... اَلذَّبَّهَاتِ لِلْعَسْقَلَانِي، باب الخماسي، صفحہ: 47۔

2... حدائق بخشش، صفحہ: 186۔

اسے دفن (Bury) کیا، اس وقت حضرت ابو طلحہ خولانی رَحْمَةُ اللّٰهِ عَلَیْہِ قبر کے کنارے کھڑے تھے، تدفین کے بعد جب لوگ چلے گئے، میں نے بھی گھر جانے کا ارادہ کیا تو آپ نے میرا ہاتھ پکڑ لیا اور مجھے تسلی دیتے ہوئے فرمایا: اے اَبُو سِنَان! میں آپ کو ایک خوشخبری سناؤں؟ مجھ ضحاک نے حدیث سنائی کہ اللہ پاک کے آخری نبی، رسولِ ہاشمی صَلَّی اللّٰهُ عَلَیْہِ وَاٰلِہٖ وَسَلَّمَ کا ارشادِ پاک ہے: جب آدمی کا بیٹا فوت ہو جائے تو اللہ پاک فرشتوں سے پوچھتا ہے: کیا تم نے میرے بندے کے بیٹے کی رُوح قبض کی؟ فرشتے کہتے ہیں: جی ہاں! اللہ پاک فرماتا ہے: کیا تم نے اس کے جگر کے پھل کو اس سے جدا کر دیا؟ فرشتے کہتے ہیں: جی ہاں! اللہ پاک فرماتا ہے: اس پر میرے بندے نے کیا کہا؟ فرشتے کہتے ہیں: اس نے تیری حمد بیان کی اور اِنَّا لِلّٰہِ وَاِنَّا اِلَیْہِ رٰجِعُوْنَ پڑھا۔ اس پر اللہ پاک فرماتا ہے: میرے بندے کے لئے جنت میں ایک گھر بناؤ اور اس کا نام بَيْتُ الْحَمْد رکھ دو! (1)

سُبْحٰنَ اللّٰہِ! کیسا عظیم فضل ہے، بیٹا اللہ پاک ہی نے دیا تھا، اسی کی ملک تھا، اسی نے واپس لے لیا، بندے نے صرف اس پر صبر کیا، اِنَّا لِلّٰہِ پڑھا، اس پر انعام کیا ہے؟ جنت میں خاص محل بنایا جائے گا، جس کا نام بَيْتُ الْحَمْد ہو گا۔

اے ماشقانِ رسول! بیٹے کا انتقال ہو جائے یا کوئی عزیز رشتے دار (Relative)، بہت پیارا دوست دُنیا سے چلا جائے، اس پر صبر ہی کرنا چاہئے، اگر بے صبری کریں گے، واؤیلا مچائیں گے، بال نوچیں گے، گریبان پھاڑیں گے، چیخ چلا کر شور مچائیں گے تو کیا ہو گا؟ جانے والا تو چلا گیا، وہ تو اب لوٹ کر نہیں آئے گا، ہاں! بے صبری کرنے کی وجہ سے صبر کا ثواب بھی ہاتھ سے جاتا رہے گا۔ اس لئے ہمیں چاہئے کہ صبر کا گھونٹ پی کر اِنَّا لِلّٰہِ پڑھ لیں، اِنْ شَاءَ اللّٰہُ

①... ترمذی، کتاب الجنائز، باب فضل المصیبة اذا احتسب، صفحہ: 267، حدیث: 1021۔

اَلْکَرِیْمِ! ڈھیروں ثواب ملے گا اور اللہ پاک نے چاہا تو جنت کے حق دار بن جائیں گے۔

اِنَّا لِلّٰہِ کی برکت سے بہترین بدل ملتا ہے

پیارے اسلامی بھائیو! مصیبت پر اِنَّا لِلّٰہِ پڑھنے کی ایک بڑی برکت یہ بھی ہے کہ اس

سے مصیبت دُور ہوتی ہے اور اللہ پاک دُنیا ہی میں اچھا بدل عطا فرمادیتا ہے۔ **حدیث پاک**

میں ہے، نبیوں کے نبی، رسولِ ہاشمی صلی اللہ علیہ وآلہ وسلم نے فرمایا: جو مصیبت کے وقت اِنَّا

لِلّٰہِ وَاِنَّا اِلَیْہِ رَاجِعُوْنَ کہتا ہے اللہ پاک اس کی پریشانی دُور فرمادیتا ہے، اس کا انجام اچھا

کرتا ہے اور اسے ایسا بدل عطا فرماتا ہے جس پر وہ راضی ہو جاتا ہے۔ (1)

ایک **حدیث شریف** میں ہے: جس مسلمان پر کوئی مصیبت آئے اور وہ اللہ پاک کے

حکم کے مطابق اِنَّا لِلّٰہِ وَاِنَّا اِلَیْہِ رَاجِعُوْنَ (پڑھے اور یہ دعا کرے) اَللّٰہُمَّ اَجِبْنِیْ مِنْ مِّصِیْبَتِیْ وَاخْلِفْ

لِیْ خَیْرًا مِّنْہَا یعنی اے اللہ! میری اس مصیبت پر مجھے اجر عطا فرما اور مجھے اس کا بہتر بدل

عطا فرما! تو اللہ پاک اس کو اس سے بہتر بدل عطا فرمائے گا۔ (2)

حکیمُ الاُمّت مفتی احمد یار خان نعیمی رحمۃ اللہ علیہ اس حدیث پاک کی شرح میں فرماتے ہیں:

یہ عمل بڑا مجرب (تجربہ شدہ) ہے۔ فوت شدہ میت اور گم شدہ چیز سب پر پڑھا جائے لیکن جس

گئی چیز کے ملنے کی امید ہو اس پر رَاجِعُوْنَ تک پڑھے اور جس سے مایوسی ہو چکی ہو اس پر پورا

پڑھے، مگر ضروری یہ ہے کہ زبان پر یہ الفاظ ہوں اور دل میں صبر ہو۔ (3)

صَلُّوْا عَلَی الْحَبِیْبِ! صَلَّی اللّٰہُ عَلَی مُحَمَّدٍ

① ... معجم کبیر، جلد: 6، صفحہ: 155، حدیث: 12852۔

② ... مسلم، کتاب الجنائز، باب یتال عند المصیبة، صفحہ: 329، حدیث: 918۔

③ ... مرآة المناجیح، جلد: 2، صفحہ: 445۔

بیٹے کی وفات پر بے مثال صبر

حضرت بی بی اُمّ سلیم رضی اللہ عنہا صحابیہ ہیں۔ رشتے میں پیارے آقا، مکی مدنی مصطفیٰ صلی اللہ علیہ وآلہ وسلم کی خالہ لگتی تھیں، بہت جاں نثار، نیک، پرہیزگار، صابر و شاکر خاتون تھیں، ان کا ایک بیٹا تھا: أَبُو عُبَیْدٍ۔ اولاد سب کو ہی پیاری ہوتی ہے، انہیں بھی حضرت أَبُو عُبَیْدٍ رضی اللہ عنہ سے بہت پیار تھا، بالخصوص ان کے والد حضرت ابو طلحہ انصاری رضی اللہ عنہ کو اپنے بیٹے سے بہت ہی پیار تھا، خُدا کا کرنا یوں ہوا کہ ایک مرتبہ حضرت أَبُو عُبَیْدٍ رضی اللہ عنہ بیمار ہو گئے اور بیماری دِن بہ دِن شدّت اختیار کرتی چلی گئی۔

بیٹا تو بیمار تھا ہی، اس کے ساتھ ساتھ حضرت ابو طلحہ انصاری رضی اللہ عنہ بیٹے کے غم میں نڈھال ہوئے جارہے تھے لیکن قربان جائیے! صحابہ کرام علیہم الرضوان کی نیکی سے محبت صد مرحبا...!! گھر میں بیٹا بیمار تھا، اس کے باوجود حضرت ابو طلحہ انصاری رضی اللہ عنہ پانچوں نمازیں مسجد میں باجماعت ادا کرتے، سرکارِ عالی وقار، مکی مدنی تاجدار صلی اللہ علیہ وآلہ وسلم کے درس میں شریک ہوتے، قرآن کریم سیکھتے، احادیث پابندی سے سنا کرتے تھے، غرض کہ بیٹے کے بیمار ہونے اور اس کا شدید صدمہ ہونے کے باوجود ان کی دینی مصروفیات میں کوئی کمی نہ آئی۔

ایک مرتبہ حضرت ابو طلحہ انصاری رضی اللہ عنہ مسجد میں تھے کہ ان کے بیٹے حضرت أَبُو عُمَیْرٍ رضی اللہ عنہ کا انتقال ہو گیا۔⁽¹⁾

اب ایک ماں کا بے مثال صبر دیکھئے! حضرت اُمّ سلیم رضی اللہ عنہا نے بیٹے کو ایک کمرے میں لٹا دیا،⁽²⁾ اوپر چادر ڈال دی اور گھر والوں کو کہہ دیا کہ کوئی بھی ان کے ابو حضرت

①... مسند امام احمد، جلد: 5، صفحہ: 516، حدیث: 13202۔

②... عمدۃ القاری، کتاب الجنائز، باب من لم یظہر... الخ، جلد: 6، صفحہ: 135، تحت الحدیث: 1301 ملتقطاً۔

ابو طلحہ رضی اللہ عنہ کو وفات کی خبر نہ دے، یہ خبر انہیں میں خود سناؤں گی۔⁽¹⁾ چنانچہ رات کو حضرت ابو طلحہ رضی اللہ عنہ گھر آئے، بیٹے کی طبیعت پوچھی تو حضرت اُمّ سلیم رضی اللہ عنہا نے کہا: بہت اچھی حالت میں ہے، جب سے بیمار ہوا ہے، آج جتنا پُر سکون کبھی نہیں ہوا۔ پھر آپ نے شوہر کو کھانا دیا، اُن کی اچھی خاطر تواضع کی، جب دیکھا کہ اب حضرت ابو طلحہ رضی اللہ عنہ کافی پُر سکون اور مطمئن ہیں تو کہا: یہ بتائیے! اگر پڑوسی کوئی چیز عارضی طور پر لیں، پھر ان سے وہ چیز واپس مانگی جائے تو وہ شور مچانے لگ جائیں تو اُن کا ایسا کرنا کیسا ہے؟ حضرت ابو طلحہ رضی اللہ عنہ نے فرمایا: یہ تو بہت بُری بات ہے، جو چیز عارضی طور پر لی ہے، وہ واپس لوٹا دینی چاہئے۔ حضرت اُمّ سلیم رضی اللہ عنہا نے کہا: اللہ پاک نے ہمیں بطور امانت ایک بیٹا دیا تھا، آج اس نے واپس لے لیا۔

اللہ اکبر! ایک ماں کا یہ کیسا عظیم صبر ہے؟ حضرت اُمّ سلیم رضی اللہ عنہا نے کتنی ہمت دکھائی اور کیسی حکمت کے ساتھ خبر غم سنائی...!! سُبْحٰنَ اللّٰہ! حضرت ابو طلحہ انصاری رضی اللہ عنہ نے جب ایسی حکمت بھری باتیں سنی تو آپ کو صبر آگیا، آپ نے اللہ پاک کی حمد کی اور پڑھا: اِنَّا لِلّٰہِ وَاِنَّا اِلَيْہِ رٰجِعُوْنَ۔⁽²⁾

اگلے دن آپ بارگاہ رسالت میں حاضر ہوئے، ساری بات عرض کی، سرکارِ عالی وقار، مکی مدنی تاجدار صلی اللہ علیہ وآلہ وسلم نے دُعا دیتے ہوئے کہا: اے اللہ پاک! ان کے لئے ان کی رات میں برکت عطا فرما۔

پیارے نبی، رسولِ ہاشمی صلی اللہ علیہ وآلہ وسلم کی دُعا کا یہ اثر ہوا کہ اس واقعے کو ابھی

① ... مسند ابی یعلیٰ، جلد: 3، صفحہ: 133، حدیث: 3398۔

② ... صحیح ابن حبان، کتاب اخبارہ... الخ، ذکر وصف تزوج ابی طلحہ ام سلیم، صفحہ: 1925، حدیث: 7187۔

ایک سال بھی پورا نہیں گزرا تھا کہ اللہ پاک نے انہیں ایک چاند سا بیٹا عطا فرمایا، اس کا نام انہوں نے عبد اللہ رکھا۔ (1) راوی کہتے ہیں: ان حضرت عبد اللہ رضی اللہ عنہ کی اولاد میں بڑے بڑے علما پیدا ہوئے، یوں ان کے بے مثال صبر کا انہیں بہترین بدل عطا ہوا، بیٹا بھی ملا اور ان کا گھر علماء سے بھر گیا۔ (2)

پیارے اسلامی بھائیو! اللہ پاک بڑا بے نیاز ہے، وہ ذرّہ نواز ہے، ہم اس کے حکم پر عمل کریں، اس کی رضا میں راضی رہیں، مصیبت آئے، پریشانی آئے، مشکل پیش آجائے تو صبر کریں، اِنَّا لِلّٰہِ وَاِنَّا اِلَيْہِ رَاجِعُونَ پڑھیں، اِنْ شَاءَ اللّٰهُ الْکَرِیْمُ! مصیبت میں آسانی بھی ملے گی، ڈھیروں ڈھیر ثواب بھی ملے گا اور اللہ پاک نے چاہا تو بہترین بدل میں عطا ہو گا۔

ہر مصیبت پر اِنَّا لِلّٰہِ پڑھیے!

ہمارے ہاں عموماً لوگوں کا یہ ذہن بنا ہوا ہے کہ صرف کسی کی وفات پر ہی اِنَّا لِلّٰہِ پڑھتے ہیں، بعض دفعہ کسی موقع پر اِنَّا لِلّٰہِ پڑھ لیں تو لوگ حیران ہو کر پوچھتے ہیں: کیا ہوا؟ کس کا انتقال ہو گیا؟ یاد رکھئے! یہ مبارک کلمہ صرف کسی کی وفات یا کسی بہت بڑی مصیبت پر ہی پڑھنے کے لئے نہیں ہے، ہر طرح کی مشکل، پریشانی پر پڑھا جا سکتا ہے۔ لہذا جب بھی بیماری، قرض داری، بے روزگاری یا کوئی آفت آجائے، کوئی چیز گم ہو جائے، کسی کی بات سُن کر صدمہ پہنچے، کوئی مارے، دل ڈکھ جائے، ٹھوکر لگے، گاڑی خراب ہو جائے، ٹریفک جام ہو جائے، کاروبار میں نقصان (Loss) ہو جائے، ہاتھ سے کوئی چیز چھوٹ کر گر جائے، کپڑا کسی چیز میں اٹک کر پھٹ جائے، الغرض؛ کسی قسم کی چھوٹی بڑی مصیبت آئے تو اس پر

1... مسلم، کتاب فضائل الصحابہ، باب من فضائل ابی طلحہ، صفحہ: 957، حدیث: 2144۔

2... عمدۃ القاری، کتاب العقیقہ، باب تسمیۃ المولود... الخ، جلد: 14، صفحہ: 466، تحت الحدیث: 5470۔

صبر کا گھونٹ پیتے ہوئے، **اِنَّا لِلّٰہ وَاِنَّا اِلَيْہِ رَاجِعُونَ** پڑھنے کی عادت بنا لیجئے!

چراغ بجھنے پر اِنَّا لِلّٰہ پڑھا

حضرت عکرمہ رضی اللہ عنہ سے مروی ہے کہ ایک مرتبہ رات کا وقت تھا، پیارے آقا، مکی مدنی مصطفیٰ صلی اللہ علیہ وآلہ وسلم بھی تشریف فرماتھے، اچانک چراغ بجھ گیا، اس پر آپ صلی اللہ علیہ وآلہ وسلم نے پڑھا: **اِنَّا لِلّٰہ وَاِنَّا اِلَيْہِ رَاجِعُونَ**۔ میں نے عرض کیا: کیا یہ بھی مصیبت ہے؟ فرمایا: ہر وہ چیز جو مؤمن کو تکلیف پہنچائے، وہ مصیبت ہے اور اس پر آخر دیا جاتا ہے۔ (1)

سُبْحٰنَ اللّٰہ! معلوم ہوا؛ ہر چھوٹی بڑی تکلیف پر **اِنَّا لِلّٰہ وَاِنَّا اِلَيْہِ رَاجِعُونَ** پڑھ کر ثواب کمایا جاسکتا ہے۔ مزید اس حدیث پاک سے یہ دَرس بھی ملتا ہے کہ اگر اچانک بجلی (Electricity) بند ہو جائے تو اس پر بھی ہمیں صبر ہی کرنا چاہئے، ہمارے ہاں عموماً بجلی بند ہو جانے پر بڑی بے صبری کا اظہار کیا جاتا ہے، لوگ نہ جانے کیا کیا اول قول بولتے ہیں، بعض نادان تو **مَعَاذَ اللّٰہ!** بجلی فراہم کرنے والے اداروں کو گالیاں تک دے ڈالتے ہیں، اللہ پاک ہمارے حال پر رحم فرمائے۔ صبر کرنا چاہئے، اگر اچانک بجلی بند ہو جانے پر بھی **اِنَّا لِلّٰہ** پڑھیں گے تو **اِنْ شَاءَ اللّٰہُ الْکَرِیْم!** ثواب نصیب ہو گا۔

جوتے کا تسمہ ٹوٹنے پر اِنَّا لِلّٰہ پڑھئے!

پیارے اسلامی بھائیو! اگر کبھی راہ چلتے چلتے اچانک جو تاٹوٹ جائے تو اس پر بھی صبر کیجئے اور **اِنَّا لِلّٰہ** پڑھ کر ثواب کمائیے۔ صحابی رسول حضرت ابو ہریرہ رضی اللہ عنہ سے روایت ہے، سرکارِ عالی وقار، مکی مدنی تاجدار صلی اللہ علیہ وآلہ وسلم نے فرمایا: جب تم میں سے کسی کے

1... تفسیر درمنثور، پارہ: 2، البقرہ، زیر آیت: 156، جلد: 1، صفحہ: 380۔

جوتے کا تسمہ ٹوٹ جائے تو وہ **اِنَّاللّٰهَ** پڑھے، بے شک یہ بھی ایک مصیبت ہے۔⁽¹⁾

پُرانی مصیبت پر **اِنَّاللّٰهَ** پڑھنے کی فضیلت

پیارے اسلامی بھائیو! اِنَّاللّٰهَ وَ اِنَّا اِلَيْهِ رَاجِعُونَ پڑھنے کی ایک اور بڑی اہم برکت ہے، وہ یہ کہ جب مصیبت آئی، اس وقت ہم نے **اِنَّاللّٰهَ** پڑھا، اس پر تو **اِنَّ شَاءَ اللّٰهُ لَكَرِيْمٌ!** ثواب ملے گا ہی ملے گا، اس کے ساتھ ساتھ اگر مصیبت پُرانی ہو، مثلاً سالوں پہلے کوئی مصیبت آئی تھی، اس وقت اس پر صبر کیا تھا، اب سالوں بعد یوں نہی بیٹھے بیٹھے یاد آ گیا کہ مجھے فلاں وقت یہ مشکل پیش آئی تھی، اگر بندہ اس وقت دوبارہ **اِنَّاللّٰهَ** پڑھے تو اب دوبارہ وہی ثواب ملے گا جو مصیبت آنے کے وقت ملا تھا۔ چنانچہ امام عالی مقام، امام **حُسَيْنِ رَضِيَ اللّٰهُ عَنْهُ** سے روایت ہے، سرکارِ عالی وقار، کئی مدنی تاجدار **صَلَّى اللّٰهُ عَلَيْهِ وَآلِهِ وَسَلَّمَ** نے فرمایا: کسی مسلمان مرد یا عورت کو کوئی مصیبت پہنچی اور وہ بہت پُرانی ہو گئی (یعنی سالوں گزر گئے)، اب وہ دوبارہ کبھی وہ مصیبت یاد آنے پر **اِنَّاللّٰهَ** پڑھے تو اللہ پاک اسے وہی ثواب عطا فرمائے گا جو مصیبت آنے کے وقت ملا تھا۔⁽²⁾

ایک روایت میں ہے: اگر مصیبت آنے کے 40 سال بعد دوبارہ وہ مصیبت یاد آئی، اس وقت **اِنَّاللّٰهَ** پڑھے لیاتب بھی وہی ثواب دیا جائے گا۔⁽³⁾

سُبْحٰنَ اللّٰه! پیارے اسلامی بھائیو! غور فرمائیے! یہ اِنَّاللّٰهَ وَ اِنَّا اِلَيْهِ رَاجِعُونَ پڑھنے کی کیسی برکتیں ہیں۔ اللہ پاک ہمیں ہر چھوٹی بڑی پریشانی پر صبر کرنے، اللہ پاک کی رضا میں

① ... مسندِ بزار، جلد: 8، صفحہ: 400، حدیث: 3475۔

② ... مسندِ امام احمد، جلد: 1، صفحہ: 545، حدیث: 1760۔

③ ... تفسیر درِ منثور، پارہ: 2، البقرہ، زیر آیت: 156، جلد: 1، صفحہ: 378۔

راضی رہتے ہوئے اِنَّا لِلّٰہِ پڑھ لینے کی توفیق نصیب فرمائے۔ آمین بِجَاہِ خَاتِمِ النَّبِیِّیْنَ صَلَّى اللّٰہُ عَلَیْہِ وَاٰلِہٖ وَسَلَّمَ۔

بدشگونی مت لیجئے!

اے ماسشقانِ رسول! ہمارا یہ عقیدہ ہے کہ **وَالْقَدْرُ خَیْرٌہٗ وَشَرٌّہٗا مِنْ اللّٰہِ تَعَالٰی** ہر اچھی اور بُری تقدیر اللہ پاک کی طرف سے ہے۔ اس کا واضح واضح مطلب یہی ہے کہ ہمیں خوشی ملے یا غم، خوشحالی آئے یا پریشانی، تندرستی ملے یا بیماری، مالداری (Wealth) آئے یا تنگدستی (Poverty)، سب کچھ اللہ پاک کی طرف سے ہے۔

مگر معاشرے (Society) کی حالت عجیب ہے، ہمارے ہاں لوگ بدشگونیاں لیتے ہیں

- ❖ آج دکان پر کوئی گاہک نہیں آیا تو بدشگونی ❖ کام اچھا نہیں چل رہا تو بدشگونی ❖ آنکھ پھڑک رہی ہے تو بدشگونی ❖ کہیں جاتے ہوئے راستے میں کوئی مشکل پیش آگئی تو بدشگونی ❖ کوئی مصیبت آگئی، مشکل، پریشانی آگئی تو بدشگونی، مختلف باتیں، مختلف وہم اور بدشگونیاں
- یونہی دل میں پالے رکھتے ہیں، مثلاً ❖ صبح کسی اندھے سے ملاقات ہوگئی ❖ ایک آنکھ والا آدمی سامنے آگیا ❖ کوئی لنگڑا مل گیا ❖ کالا کوا یا بلی سامنے سے گزر گئی ❖ کام پر جاتے وقت راستے میں کوئی بُری آواز سُن لی تو بدشگونی لی جاتی ہے کہ اب میرا کام نہیں ہو سکے گا ❖ دنوں سے بدشگونی لی جاتی ہے ❖ ایسبولینس کی آواز سے ❖ فائر بریکڈ کی آواز سے
- بدشگونی لی جاتی ہے ❖ کبھی اخبارات (News Paper) میں شائع (Publish) ہونے والے ستاروں کے کھیل سے اپنی زندگی کو غمگین (Sad) بنا لیا جاتا ہے ❖ بعض لوگ مہمان کی رخصتی کے بعد گھر میں جھاڑ دینے کو منحوس سمجھتے ہیں ❖ سیدھی آنکھ پھڑکے تو یقین کر لیا

جاتا ہے کہ کوئی مصیبت آئے گی ❀ عید جمعہ کے دن ہو جائے تو اسے حکومتِ وقت پر بھاری سمجھتے ہیں ❀ بلی کے رونے کی آواز کو منحوس سمجھا جاتا ہے ❀ مُرغَادِن کے وقت اذان دے تو بدفالی میں مبتلا ہو جاتے ہیں یہاں تک کہ اسے ذبح کر ڈالتے ہیں ❀ دُکان سے پہلا گاہک سودا لے بغیر چلا جائے تو دکاندار اس سے بدشگونی لیتا ہے۔

اللہ پاک ہمارے حال پر رحم فرمائے، یہ صُرف وَہمی باتیں ہیں، اس سے بچنا لازم ہے، جب بھی کوئی مصیبت آئے، پریشانی آئے، مشکل آئے، کوئی کام الٹا ہو جائے، دُکان پر گاہک (Customer) نہیں آیا، آفس میں کام ٹھیک نہیں ہو سکا، بیمار ہو گئے، خدا نخواستہ چُوری وغیرہ ہو گئی تو اللہ پاک پر یقین رکھے! صبر کیجئے! اِنَّا لِلّٰہِ وَاِنَّا اِلَيْہِ رَاجِعُونَ پڑھ کر ثواب کمائیے! بدشگونی لینے سے کیا ہو گا؟ کچھ بھی نہیں، مصیبت تو وہ جو آپچی، بدشگونی لیں گے صبر کرنے اور اِنَّا لِلّٰہِ پڑھنے کے ثواب سے جو مُحرُومی ہوگی، وہ تو ہوگی، الٹا بدشگونی لینے کا گناہ الگ ہو گا کہ بدشگونی لینا حرام اور جہنم میں لے جانے والا کام ہے۔

بدشگونی کے بارے میں 4 فرامینِ مصطفیٰ صَلَّی اللہُ عَلَیْہِ وَاٰلِہٖ وَسَلَّمَ

❀ ہمارے پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّمَ نے فرمایا: **لَیْسَ مِنْ اَمْرِی** **تَطْبِیْرُ اَرَاطِیْبَکُمْ** جس نے بدشگونی لی اور جس کے لئے بدشگونی لی گئی وہ ہم میں سے نہیں۔ (1)

❀ ہمارے نبی، سچے نبی، اچھے نبی، آخری نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّمَ نے فرمایا: جس نے کہانت کی یا جو تیروں کے ذریعے فال نکالے یا جو بدشگونی کی وجہ سے سفر سے لوٹ آئے وہ شخص کبھی بلند درجات تک نہیں پہنچ سکتا۔ (2) ❀ رسولِ بے مثال، بی بی آمنہ کے لال

❶ ... مُسْنَدُ بَرَّاز، جلد: 9، صفحہ: 52، حدیث: 3578۔

❷ ... مَجْمَعُ الزَّوَادِ، جلد: 5، صفحہ: 144، حدیث: 8487۔

صَلَّى اللّٰهُ عَلَيْهِ وَاٰلِهٖ وَسَلَّمَ نے 3 بار فرمایا: **الطَّيْرَةُ شِرْكٌ، الطَّيْرَةُ شِرْكٌ، الطَّيْرَةُ شِرْكٌ** بدفالی لینا شرک ہے، بدفالی لینا شرک ہے، بدفالی لینا شرک ہے، پھر فرمایا: ہم میں سے ہر شخص کو ایسا (یعنی بدشگونی جیسا) خیال آجاتا ہے مگر اللہ پاک تو کُل کے ذریعے اس خیال کو دور فرما دیتا ہے۔ (1)

اس حدیث پاک کے تحت علمائے کرام فرماتے ہیں: زمانہ جاہلیت میں لوگ بدفالی لیا کرتے تھے، ان کا یہ عقیدہ تھا کہ بدشگونی کے تقاضے پر عمل کرنے سے ان کو نفع (Benefit) حاصل ہوتا ہے مثال کے طور پر کوئی شخص کام کے لئے نکلا اور راستے میں بلی نے اس کا راستہ کاٹ لیا، اب اگر یہ واپس لوٹ آیا تو زمانہ جاہلیت کے لوگوں کا عقیدہ تھا کہ اس طرح کرنے سے ہمیں فائدہ ہوتا ہے، اس لئے حدیث پاک میں بدشگونی کو شرک قرار دیا گیا، اگر کوئی بندہ صرف بدشگونی لے اور ساتھ میں یہ عقیدہ بھی رکھے کہ ہوتا وہی ہے جو اللہ پاک چاہتا ہے، اس کے علاوہ دنیا کی کوئی طاقت (Power) اللہ پاک کی مرضی کے خلاف کچھ نہیں کر سکتی، اس صورت میں بدشگونی لینا شرکِ خفی (یعنی گناہ کا کام ہے) اور اگر کوئی بندہ یہ عقیدہ رکھے کہ مثلاً ستارے خود اپنی طاقت سے، اللہ پاک کی مرضی کے خلاف بھی اثر کر سکتے ہیں، اس صورت میں یہ بدشگونی لینا شرکِ جلی ہے جو کہ کفر ہوتا ہے۔ (2) ❀ سرکارِ

عالی وقار، کلی مدنی تاجدار صَلَّى اللّٰهُ عَلَيْهِ وَاٰلِهٖ وَسَلَّمَ نے فرمایا: **مَنْ رَدَّتْهُ الطَّيْرَةُ عَنْ شَيْءٍ فَقَدْ قَارَفَ الشِّرْكَ** جو شخص بدشگونی کی وجہ سے کسی چیز سے رُک جائے وہ شرک میں آلودہ ہو گیا۔ (3)

پیارے اسلامی بھائیو! **بدشگونی** (یہ ہے کہ کسی چیز (مثلاً شخص، عمل، آواز یا وقت) سے بُری

①... البوداؤد، کتاب: الطَّبِّ، باب فی الطیْرۃ، صفحہ: 615، حدیث: 3910-

②... مرقاة شرح مشکوٰۃ، کتاب: الطَّبِّ، جلد: 8، صفحہ: 398، زیر حدیث: 4584-

③... مجمع الزوائد، کتاب: الطَّبِّ، جلد: 5، صفحہ: 127، حدیث: 8415-

فال لینا (یعنی یہ سمجھنا کہ اس کی نحوست کا کسی کے حالات پر بُرا اثر پڑے گا) بدشگونی ہے۔ (1)

بدشگونی سے متعلق تفصیلی معلومات کے لئے مکتبۃ المدینہ کی کتاب **بدشگونی** خود بھی پڑھئے اور دوسروں کو بھی اس کی ترغیب دلائیے۔

اِنَّا لِلّٰہ کے معنی پر بھی غور کیجئے!

پیارے اسلامی بھائیو! آج سے اپنا پکا ذہن بنا لیجئے کہ جب بھی کوئی مشکل، پریشانی یا مصیبت آئے گی، چاہے وہ معمولی سی ہی پریشانی کیوں نہ ہو، ہم اللہ پاک کی رضا میں راضی رہتے ہوئے ثواب کمانے کے لئے **اِنَّا لِلّٰہ وَاِنَّا اِلَیْہِ رَاجِعُونَ** پڑھا کریں گے۔ **اِنْ شَاءَ اللّٰہُ الْکَرِیْمُ!**

اِنَّا لِلّٰہ پڑھتے ہوئے اس کے معنی پر ضرور غور کیجئے! **اِنَّا لِلّٰہ وَاِنَّا اِلَیْہِ رَاجِعُونَ** 2 جملے ہیں: (1): **اِنَّا لِلّٰہ** یہ ایک جملہ ہے، اور (2): **وَاِنَّا اِلَیْہِ رَاجِعُونَ** یہ دوسرا جملہ ہے۔ ان دونوں جملوں میں ہمارے لئے ایک بہترین پیغام ہے، اگر ہم اس پیغام کو سمجھ لیں، اس کو اپنی زندگی کا حصّہ بنا لیں تو **اِنْ شَاءَ اللّٰہُ الْکَرِیْمُ!** دُنیا بھی سنور جائے گی اور آخرت بھی سنور جائے گی۔

اِنَّا لِلّٰہ کا معنی ہے: ہم اللہ ہی کے ہیں۔ اور **وَاِنَّا اِلَیْہِ رَاجِعُونَ** کا معنی ہے: اور ہم اسی کی طرف لوٹنے والے ہیں۔ **اِنَّا لِلّٰہ** میں بندگی کا اظہار ہے یعنی ہم یہ کہتے ہیں کہ ہم بندے ہیں، اللہ پاک ہمارا خالق ہے، وہی ہمارا رازق ہے، وہی ہمارا مالک ہے۔ **وَاِنَّا اِلَیْہِ رَاجِعُونَ** میں اس بات کا اقرار ہے کہ ہم نے یہاں ہمیشہ نہیں رہنا، ایک دن آئے گا، جب حضرت ملک الموت عَلَیْہِ السَّلَام تشریف لائیں گے، رُوح بدن سے نکلے گی، پھر ہمیں اندھیری قبر میں

①... التہا یہ فی غریب الحدیث والاثر، حرف الطاء، باب الطاء مع الیاء، جلد: 2، صفحہ: 134۔

اُتار دیا جائے گا، جب تک اللہ پاک چاہے گا، ہم وہاں رہیں گے، پھر ہمیں اس کی بارگاہ میں حاضر ہونا ہے۔

یہ 2 سبق ہیں: (1): میں بندہ ہوں، لہذا مجھے چاہئے کہ ہمیشہ بندہ ہی بن کر رہوں، علامہ شعرانی رحمۃ اللہ علیہ بندگی کے آداب لکھتے ہوئے فرماتے ہیں: ❀ جو بندہ ہوتا ہے وہ ہمیشہ اپنے مالک ہی کی طرف مُتَوَجِّہ رہتا ہے، کسی اور شے کی طرف رُخ نہیں کرتا ❀ ذنیوی عیش و عشرت، مال و دولت، آرام و سکون وغیرہ کے ساتھ لُونہیں لگاتا، ہمیشہ اپنے خالق و مالک جَلِّ شَأْنُہ سے ہی مَحَبَّت کرتا ہے ❀ جو بندہ ہوتا ہے وہ ہمیشہ ہر حال میں اپنے مالک کی رِضا میں راضی رہتا ہے ❀ جو بندہ ہوتا ہے وہ کسی شے پر اپنی ملکیت نہیں جتاتا، ہمیشہ یہی سمجھتا ہے کہ میرے پاس جو کچھ ہے، وہ میرے مالک ہی کا ہے، اسی نے اپنے فضل و کرم سے مجھے عطا کیا ہے، وہ جب چاہے مجھ سے واپس بھی لے سکتا ہے ❀ جو بندہ ہوتا ہے وہ کسی شے پر فخر و غرور نہیں کرتا، جو کچھ عبادت و اطاعت کر پاتا ہے، اسے ہمیشہ کم ہی سمجھتا ہے، کبھی ریاکاری، دکھلاوے اور خود پسندی (Selfishness) میں مبتلا نہیں ہوتا ❀ اور جو بندہ ہوتا ہے وہ کبھی اپنے مالک کی نافرمانی نہیں کیا کرتا۔ (1)

یہ اِنَّا لِلّٰہ کا سبق ہے۔ (2): اسی طرح وَاِنَّا لِلّٰہِ رَاجِعُونَ میں فَلَہِ آخِرَتِ کا دَرَس ہے، اگر ہم ہر وقت اپنا یہ ذہن بنائے رکھیں کہ اللہ پاک مجھے دیکھ رہا ہے، میرا کوئی عمل، کوئی خیال، کوئی سوچ، کوئی دلی ارادہ اس سے چھپا ہوا نہیں ہے، عنقریب مجھے اس کے حُضُور حاضر ہونا ہے، اپنے ہر عمل کا جواب دینا ہے، اگر یہ پکا ذہن بنا لیں تو اِنِّ شَاءَ اللّٰہ اِنِّکَرِّمِہ! ہمارا کردار بھی سنور جائے گا، اخلاق بھی اچھے ہو جائیں گے، گناہوں سے بچنے

①... الانوار القدسیہ فی بیان آداب العبودیہ، الباب الاول فی بیان آداب... الخ، صفحہ: 26-35 خلاصہ۔

کا ذہن بھی بن جائے گا، نیکیوں میں دل بھی لگ جائے گا اور اللہ پاک نے چاہا تو دنیا اور آخرت سنور جائے گی۔ اللہ پاک ہمیں **اِنَّا لِلّٰہِ وَاِنَّا اِلَيْہِ رَاجِعُونَ** سے ملنے والے ان اسباق کو ذہن میں بٹھانے، معنی پر توجہ رکھ کر اسے پڑھنے اور اس پر عمل کرنے کی توفیق عطا فرمائے۔ آمین بِجَاہِ خَاتِمِ النَّبِیِّیْنَ صَلَّى اللّٰہُ عَلَیْہِ وَاٰلِہٖ وَسَلَّمَ۔

12 دینی کاموں میں سے ایک دینی کام: ہفتہ وار اجتماع

پیارے اسلامی بھائیو! دل میں عشقِ مدینہ بڑھانے، یادِ مدینہ، ذکرِ مدینہ کرنے، گناہوں اور فضولیات سے بچنے، اچھی، بامقصد، سنتوں بھری اور نیکیوں والی زندگی گزارنے کے لئے عاشقانِ رسول کی دینی تحریکِ دعوتِ اسلامی کے دینی ماحول سے وابستہ ہو جائیے اور 12 دینی کاموں میں بھی خوب حصہ لیجئے، **اِنْ شَاءَ اللّٰہُ الْکَرِیْمُ! دنیا اور آخرت میں اس کی بے شمار برکتیں نصیب ہوں گی۔ دعوتِ اسلامی کے 12 دینی کاموں میں سے ایک کام ہے: ہفتہ وار اجتماع۔**

الحمد للہ! ہر جمعرات کو دعوتِ اسلامی کا ہفتہ وار سنتوں بھر اجتماع ہوتا ہے، جس میں تلاوت، نعت، بیان، ذکر اور دُعا ہوتی ہے اور آخر میں سیکھنے سکھانے کے حلقے بھی لگائے جاتے ہیں، یوں ہفتہ وار اجتماع کے ذریعے نیکیاں کمانے اور علمِ دین حاصل کرنے کا خوب موقع ملتا ہے۔

***** آپ سے التجاء ہے ***** آپ بھی ہفتہ وار اجتماع میں پابندی کے ساتھ شرکت کیا کیجئے! ***** دینی اجتماع میں بیٹھنے اور ذکر کرنے والوں کی اپنی توکیا نشان ہوگی! حدیثِ پاک کے مطابق جو ان کے پاس بیٹھ جائے، وہ بھی بد بخت نہیں رہتا۔ (1)**

① ... مسلم، کتاب الذکر والدعاء... الخ، باب فضل مجالس الذکر، صفحہ: 1037، حدیث: 2689۔

✽ الحمد للہ! ہفتہ وار اجتماع میں ذکر ہوتا ہے ✽ علم دین سیکھنے کو ملتا ہے ✽ نیک صحبت میں بیٹھنا اور ✽ مسجد میں وقت گزارنا نصیب ہوتا ہے ✽ ایک آہم برکت یہ کہ دینی اجتماع کے لئے جانا بھی راہِ خدا میں نکلتا ہے، ہفتہ وار اجتماع میں تشریف لائیں گے تو اِن شَاءَ اللہ اِن کَرِیْم! گھر سے نکلنے سے لے کر واپس لوٹنے تک سارا وقت راہِ خدا میں شمار ہو گا۔ ✽ ہر جمعرات پابندی سے ہفتہ وار اجتماع میں اوّل تا آخر شرکت کی نیت کر لیجئے!

آئیے! تریغیب کے لئے ایک مدنی بہار سنتے ہیں:

ٹیبل ٹینس کا شوقین کیسے سُدھرا...؟

کراچی کے رہنے والے ایک اسلامی بھائی کے متعلق بیان کیا گیا ہے کہ وہ مذہبی ذہن نہ ہونے کی وجہ سے فضولیات میں اپنے دن رات گزار رہے تھے، گناہوں کا بھی سلسلہ تھا، اور انہیں ٹیبل ٹینس کا بے حد شوق تھا، شام ہوتے ہی ٹیبل ٹینس کھیلنے میں مصروف ہو جاتے اور بعض اوقات یہ سلسلہ رات گئے تک جاری رہتا، ایک مرتبہ دعوتِ اسلامی کے دینی ماحول سے وابستہ ایک اسلامی بھائی نے انہیں اور ان کے ساتھ کھیلنے والوں کو نماز پڑھنے اور ہفتہ وار اجتماع میں شرکت کرنے کی دعوت پیش کی، اسلامی بھائی انہیں مسلسل نیکی کی دعوت پیش کرتے رہے، آخر یہ ٹیبل ٹینس کے شوقین ہفتہ وار سنتوں بھرے اجتماع میں شرکت کرنے لگے، الحمد للہ! ہفتہ وار اجتماع کی برکت سے آہستہ آہستہ ان کا دل نرم ہو گیا، ان کے سیاہ دل کی کالک اُترنے لگی، انہوں نے اپنے تمام گناہوں سے توبہ کی اور فضولیات کو چھوڑ کر دعوتِ اسلامی کے پاکیزہ دینی ماحول سے وابستہ ہو گئے۔

یہاں سنتیں سیکھنے کو ملیں گی | دلائے گا خوفِ خدا مدنی ماحول

تُو آ بے نمازی، ہے دیتا نمازی | خُدا کے کرم سے بنا مدنی ماحول
صَلُّوْا عَلَی الْحَبِیْب! صَلَّی اللّٰہُ عَلَی مُحَمَّد

”ماہنامہ فیضانِ مدینہ“ ایپلی کیشن

پیارے اسلامی بھائیو! عاشقانِ رسول کی دینی تحریک دعوتِ اسلامی کے آئی، ٹی ڈیپارٹمنٹ
نے ایک بہت پیاری موبائل ایپلی کیشن جاری کی ہے، اس کا نام ہے: ماہنامہ فیضانِ مدینہ
(*Mahnama Faizan e Madina*)۔ اس ایپلی کیشن میں اب تک جاری ہو چکے تمام
ماہنامے **PDF** کی صورت میں موجود ہیں، اس کے علاوہ ❀ تمام ماہناموں کے مضامین (آرٹیکلز)
ٹیکسٹ کی صورت میں موجود ہیں جن کو کاپی کر کے شیئر کیا جاسکتا ہے ❀ سہولت کے لئے سرچ
اپشن بھی دیا گیا ہے، جس کی مدد سے ماہنامے کا کوئی مضمون وغیرہ تلاش بھی کیا جاسکتا ہے۔ آپ
بھی یہ ایپلی کیشن اپنے اسمارٹ فون میں انسٹال کر لیجئے اور دوسروں کو بھی ترغیب دلائیے۔
پیارے اسلامی بھائیو! بیان کو اختتام کی طرف لاتے ہوئے سنت کی فضیلت اور چند
آدابِ زندگی بیان کرنے کی سعادت حاصل کرتا ہوں۔ ایک روز تاجدارِ رسالت، شہنشاہِ
نبوت صَلَّی اللّٰہُ عَلَیْہِ وَاٰلِہٖ وَسَلَّم نے 3 مرتبہ فرمایا: میرے نائب پر اللہ پاک کی رحمت ہو۔ عرض
کیا گیا: حضور! آپ کے نائب کون ہیں؟ فرمایا: میری سنت سے محبت کرنے اور دوسروں کو
سکھانے والے۔ (1)

سنت کے مطابق میں ہر اک کام کروں کاش! | تُو پیکرِ سنت مجھے اللہ بنا دے
پیارے اسلامی بھائیو! بیان کو اختتام کی طرف لاتے ہوئے سنت کی فضیلت اور چند
آدابِ زندگی بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صَلَّی اللّٰہُ

①... جامع بیان علم، باب: علم کے فضائل، جلد: 1، صفحہ 201، حدیث: 220۔

عَلَيْهِ وَآلِهِ وَسَلَّمَ نے فرمایا: **مَنْ أَحَبَّ سُنَّتِي فَقَدْ أَحَبَّنِي وَمَنْ أَحَبَّنِي كَانَ مَعِيَ فِي الْجَنَّةِ** جس نے میری سنت سے محبت کی اس نے مجھ سے محبت کی اور جس نے مجھ سے محبت کی وہ جنت میں میرے ساتھ ہوگا۔⁽¹⁾

سینہ تیری سنت کا مدینہ بنے آقا! | جنت میں پڑوسی مجھے تم اپنا بنانا
بیٹھنے کی سنتیں اور آداب

فرمانِ آخری نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّمَ: جو لوگ دیر تک کسی جگہ بیٹھیں اور بغیر ذکرِ اللہ اور نبی کریم صَلَّی اللہُ عَلَیْہِ وَاٰلِہٖ وَسَلَّمَ پر درود پڑھے وہاں سے متفرق (یعنی جدا جدا) ہو گئے، انہوں نے نقصان کیا، اللہ پاک چاہے عذاب دے اور چاہے تو بخش دے۔⁽²⁾

بیٹھنے کی سنتیں: ✨ حضرت ابن عمر رضی اللہ عنہما فرماتے ہیں: میں نے سرکارِ دو عالم صَلَّی اللہُ عَلَیْہِ وَاٰلِہٖ وَسَلَّمَ کو کعبہ شریف کے صحن میں احتیاء کی صورت میں تشریف فرما دیکھا۔ (احتیاء کا مطلب یہ ہے کہ آدمی سُرین کے بل بیٹھے اور اپنی دونوں پنڈلیوں کو دونوں ہاتھوں کے حلقے میں لے لے، اس قسم کا بیٹھنا عاجزی میں شمار ہوتا ہے) ✨ حُضُورِ پُر نُوْر صَلَّی اللہُ عَلَیْہِ وَاٰلِہٖ وَسَلَّمَ جب نمازِ فجر پڑھ لیتے تو چار زانو (یعنی چوڑی مار کر) بیٹھے رہتے، یہاں تک کہ سورج اچھی طرح طُلُوع ہو جاتا ✨ حُضُورِ انور صَلَّی اللہُ عَلَیْہِ وَاٰلِہٖ وَسَلَّمَ کبھی کسی مجلس میں کسی کی طرف پاؤں پھیلا کر نہیں بیٹھتے تھے، نہ اولاد کی طرف، نہ ازواجِ پاک کی طرف، نہ غلاموں کی طرف ✨ مبلغ اور مدرس کے لئے دورانِ بیان و تدریس سنت یہ ہے کہ پیٹھ قبلے کی طرف رکھیں تاکہ ان سے علم کی باتیں سننے والوں کا رخ قبلے کی طرف ہو سکے۔

① ... تاریخ مدینہ دمشق، جلد: 9، صفحہ: 343۔

② ... مستدرک، جلد: 2، صفحہ: 168، حدیث: 1869۔

بیٹھنے کے آداب: دو زانو (یعنی جس طرح نماز میں اَسْتِحْیَات میں بیٹھتے ہیں، اس طرح بیٹھنا) افضل ہے۔ حضرت ابن عمر رضی اللہ عنہما اکثر قبلے کو منہ کر کے بیٹھتے تھے۔ اعلیٰ حضرت رحمۃ اللہ علیہ فرماتے ہیں: پیر و استاد کے بیٹھنے کی جگہ پر ان کی غیر موجودگی میں بھی نہ بیٹھے۔ جب کسی اجتماع یا مجلس میں آئیں تو لوگوں کو پھلانگ کر آگے نہ جائیں، جہاں جگہ ملے، وہیں بیٹھ جائیں۔ جب بیٹھیں تو جوتے اتار لیں، آپ کے قدم آرام پائیں گے۔ جب بھی بیٹھیں پردے کی جگہوں کی کیفیت نظر نہیں آنی چاہئے، لہذا ”پردے میں پردہ“ کے لئے گھٹنوں سے قدموں تک چادر ڈال لی جائے، اگر گرتا سٹت کے مطابق آدھی پنڈلی تک ہو تو اس کے دامن سے بھی ”پردے میں پردہ“ کیا جاسکتا ہے۔ (1)

سنئیں سیکھنے کے لئے مکتبۃ المدینہ کی بہار شریعت جلد: 3 سے حصّہ 16 اور شیخ طریقت، امیر اہلسنت حضرت علامہ مولانا ابوالبلال محمد الیاس عطار قادری رضوی دامت برکاتہم العالیہ کا 91 صفحات کا رسالہ 550 سنئیں اور آداب خرید فرمائیے اور پڑھئے۔ سنئیں سیکھنے کا ایک ذریعہ دعوتِ اسلامی کے قافلوں میں عاشقانِ رسول کے ساتھ سنئوں بھر سفر بھی ہے۔

سنئیں سیکھنے تین دن کے لئے | ہر مہینے چلیں، قافلے میں چلو
اللہ پاک ہمیں عمل کی توفیق عطا فرمائے۔ آمین بجا خاتم النبیین صلی اللہ علیہ وآلہ وسلم۔

دعوتِ اسلامی کے ہفتہ وار اجتماع میں پڑھے جانے والے

6 دُرودِ پاک اور 2 دُعائیں

﴿1﴾ شبِ جمعہ کا دُرود

① 550... سنئیں اور آداب، صفحہ 8: 113 خلاصہ۔

اللّٰهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ نَبِيِّ الْاُمِّيِّ

الْحَبِيْبِ الْعَالِي الْقَدْرِ الْعَظِيْمِ الْجَادِّ وَعَلَى اٰلِهِ وَصَحْبِهِ وَسَلَّمَ

بُزرگوں نے فرمایا کہ جو شخص ہر شب جمعہ (جمعہ اور جمعرات کی درمیانی رات) یہ دُرُود شریف پابندی سے کم از کم ایک مرتبہ پڑھے، مَوْت کے وقت سرکارِ مدینہ صَلَّى اللهُ عَلَيْهِ وَآلِهِ وَسَلَّمَ کی زیارت کرے گا اور قَبْرِ میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّى اللهُ عَلَيْهِ وَآلِهِ وَسَلَّمَ سے قَبْرِ میں اپنے رَحْمَت بھرے ہاتھوں سے اُتار رہے ہیں۔ (1)

﴿2﴾ تمام گناہ معاف

اللّٰهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى اٰلِهِ وَسَلَّمَ

حضرت انس رضی اللہ عنہ سے روایت ہے کہ تاجدارِ مدینہ صَلَّى اللهُ عَلَيْهِ وَآلِهِ وَسَلَّمَ نے فرمایا: جو شخص یہ دُرُود پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ معاف کر دیئے جائیں گے۔ (2)

﴿3﴾ رَحْمَت کے ستر (70) دروازے

صَلَّى اللهُ عَلَى مُحَمَّدٍ

جو یہ دُرُود پاک پڑھتا ہے اُس پر رَحْمَت کے 70 دروازے کھول دیئے جاتے ہیں۔ (3)

﴿4﴾ چھ (6) لاکھ دُرُود شریف کا ثواب

اللّٰهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللهِ صَلَاةٍ دَائِمَةً يَدُوَامُ مُلْكِ اللهِ

①...أَفْضَلُ الصَّلَاةِ، صفحہ: 151، خلاصہ۔

②...أَفْضَلُ الصَّلَاةِ، صفحہ: 65۔

③...قَوْلُ الْبَدْرِجِ، باب ثانی، صفحہ: 277۔

علامہ احمد صاوی رحمۃ اللہ علیہ بغض بزرگوں سے نقل کرتے ہیں: اس دُرود شریف کو ایک بار پڑھنے سے چھ لاکھ دُرود شریف پڑھنے کا ثواب حاصل ہوتا ہے۔ (1)

﴿5﴾ **قُرْبِ مُصْطَفٰی صَلَّی اللّٰہُ عَلَیْہِ وَاٰلِہٖ وَسَلَّم:**

اَللّٰهُمَّ صَلِّ عَلٰی مُحَمَّدٍ كَمَا تَحِبُّ وَتَرْضٰی لَہٗ

ایک دن ایک شخص آیا تو حُضُورِ اَنُورِ صَلَّی اللّٰہُ عَلَیْہِ وَاٰلِہٖ وَسَلَّم نے اُسے اپنے اور صِدِّیقِ اکبرِ رَضِيَ اللّٰہُ عَنْہُ کے درمیان بٹھالیا۔ اس سے صحابہ کرام عَلَیْہِمُ الرِّضْوَانُ کَوْحِرَتِ ہُوئِی کہ یہ کون بڑے مرتبے والا شخص ہے! جب وہ چلا گیا تو سرکارِ صَلَّی اللّٰہُ عَلَیْہِ وَاٰلِہٖ وَسَلَّم نے فرمایا: یہ جب مجھ پر دُرودِ پاک پڑھتا ہے تو یوں پڑھتا ہے۔ (2)

﴿6﴾ **دُرُودِ شَفَاعَتِ**

اَللّٰهُمَّ صَلِّ عَلٰی مُحَمَّدٍ وَاٰتِیْہٖ الْبَقْعَدَ النَّعْرَبِ عِنْدَکَ یَوْمَ الْقِیَامَةِ

شفاعِ اُمِّ صَلَّی اللّٰہُ عَلَیْہِ وَاٰلِہٖ وَسَلَّم کا عظمت والا فرمان ہے: جو شخص یوں دُرودِ پاک پڑھے، اُس کے لیے میری شفاعت واجب ہو جاتی ہے۔ (3)

﴿1﴾ **ایک ہزار دن تک نیکیاں**

حَزَّی اللّٰہُ عَلَیْہَا مُحَمَّدًا مَا هُوَ اَهْلُہٗ

حضرت ابن عباس رضی اللہ عنہ سے روایت ہے کہ سرکارِ مدینہ صَلَّی اللّٰہُ عَلَیْہِ وَاٰلِہٖ وَسَلَّم نے فرمایا: اس

①... أَفْضَلُ الصَّلَاةِ، صفحہ: 149۔

②... قَوْلُ الْبَدْرِیِّ، بابِ اَوَّلِ، صفحہ: 125۔

③... التَّرْغِیْبُ وَالتَّرْہِیْبُ، کِتَابُ الذِّکْرِ وَالدُّعَا، جلد: 2، صفحہ: 329، حدیث: 30۔

کو پڑھنے والے کے لئے 70 فرشتے ایک ہزار دن تک نیکیاں لکھتے ہیں۔ (1)

﴿2﴾ گویا شبِ قدر حاصل کر لی

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمٰوٰتِ السَّبْعِ وَرَبِّ الْعَرْشِ الْعَظِيمِ

(حلم اور کرم فرمانے والے اللہ پاک کے سوا کوئی عبادت کے لائق نہیں، اللہ پاک ہے، سات آسمانوں

اور عظمت والے عرش کا رب)

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّمَ: جس نے اس دُعا کو 3 مرتبہ پڑھا، گویا اُس نے شبِ

قدر حاصل کر لی۔ (2)



1... جَمَعُ الرَّوَّادِ، کِتَابُ الْأَدْعِیَہِ، جلد: 10، صفحہ: 254، حدیث: 17305-

2... تَارِخُ ابْنِ عَسَاکِر، جلد: 19، صفحہ: 155، حدیث: 4415-